



СЕКТОР ЗА СОРАБОТКА СО ЛОКАЛНА САМОУПРАВА И УПРАВНО-НАДЗОРНИ РАБОТИ

Дата..... 18. 5. 2023 / 4
Арх.бр..... 18-1096/2023

Извештај

за извршен надзор над законитоста на работата на
организационите единици за вршење инспекциски надзор
во животната средина на локално ниво на Општина Аеродром за 2023 година

Комисијата за вршење надзор над законитоста на работата на организационите единици за вршење инспекциски надзор во животната средина на локално ниво, формирана од страна на министерот за животна средина и просторно планирање со Решение бр. 18-1096/1 од 06.02.2023 година, а согласно Планот за вршење на надзор над законитоста на работата на организационите единици за вршење инспекциски надзор во животната средина на локално ниво донесен од страна на Министерството за животна средина и просторно планирање со бр. 18-1096/2 од 16.02.2023 година спроведе надзор на законитоста на работата на организационите единици за вршење инспекциски надзор во животната средина на Општина Аеродром. Надзорот е извршен врз основа на прашалник кој претходно беше доставен до надлежните органи од страна на министерството, а потоа пополнет и доставен по мејл од страна на Аеродром.

Во областа на спроведувањето на законот за инспекциски надзор може да се набројат неколку точки согласно одговорите во прашалникот, имено:

1. Согласно Актот за систематизација, Инспекторатот на општина Аеродром се состои од одделението за инспекциски надзор над животната средина располага со две позиции за Советник – инспектор за животна средина и Виш инспектор за животна средина;
2. Општина Аеродром има воспоставена заедничка администрација за вршење инспекциски надзор во областа на животната средина со општина Ѓорче Петров;
3. Општина Аеродром нема донесено предлог програма за инспекциски надзор во животната средина, а од страна на ДИЖС не е побарана предлог програмата за 2023 година. Ова укажува на фактот дека не е постапено по член 12 (4) од Законот за инспекциски надзор во животната средина според кој директорот на ДИЖС треба да ја донесе



СЕКТОР ЗА СОРАБОТКА СО ЛОКАЛНА САМОУПРАВА И УПРАВНО-НАДЗОРНИ РАБОТИ

Дата.....
Арх.бр.....

програмата врз основа на предлог-програми подготвени и доставени од општините и од Градот Скопје.

4. Од општина нема доставено годишен план на работа на инспекциска служба, согласно член 33 од Законот за инспекциски надзор, нема податоци дали истиот е доставен до ДИЖС согласно член 15 од Законот за инспекциски надзор во животната средина со оглед на тоа што ДИЖС треба врз основа на поединечно подготвените Годишни планови од страна на Државниот инспекторат за животна средина и општините, општините во градот Скопје и Градот Скопје да подготви Годишен план за инспекциски надзор во животната средина на Република Северна Македонија;
5. Општината делумно обезбедила соодветна опрема за вршење на инспекциски надзор согласно видот на надзорот, а за увид на терен се користат службените возила на општината. Воедно не е обезбедена и заштитна опрема за лична безбедност при вршење на инспекциски надзор, доколку е утврдена опасност по здравјето и безбедноста на инспекторот, а нема и осигурување за инспекторите од ризици настанати при работа. Произлегува дека општината не го почитува член 19 од Законот за инспекциски надзор во животната средина согласно кој за вршење инспекциски надзор во животната средина, покрај општите услови за работа утврдени во прописите за работни и административни односи, на инспекторите треба да им се обезбедат и посебни услови за работа со кои ќе се гарантира соодветен степен на заштита и тоа:
 - обезбедување соодветна опрема, превоз и средства за вршење инспекциски надзор согласно со видот на надзорот,
 - користење заштитна опрема за лична безбедност за време на вршење на инспекцискиот надзор доколку постои опасност по здравјето и безбедноста на инспекторот и
 - осигурување од ризици настанати при работа согласно со закон.
6. При вршење на инспекциски надзор овластените инспектори за животна средина користат листи на проверка;
7. Од страна на инспекторатот за животна средина за 2022 година извршени се вкупно 59 инспекциски надзори;



СЕКТОР ЗА СОРАБОТКА СО ЛОКАЛНА САМОУПРАВА И УПРАВНО-НАДЗОРНИ РАБОТИ

Дата.....

Арх.бр.....

8. Доколку при вршењето на инспекцискиот надзор се утврди дека субјектот не се придружува кон законите и другите прописи, техничките и другите прописи, стандарди и останати акти и покрај определувањето на рокот до кој неправилностите треба да се отстранат, инспекторот поднесува барање за поведување на прекршочка постапка пред надлежен орган;
9. Инспекторите на општина Аеродром имаат потреба од обуки за инспекциски надзор и материјални закони од областа на животната средина;
10. Општина Аеродром нема тешкотии при примена на инспекциската постапка при тоа не наведува во кој дел.

- Согласно член 43 (3) од Законот за инспекциски надзор во животната средина, Министерството за животна средина и просторно планирање ги дава следните укажувања, насоки и мерки за понатамошни постапувања:

- Да се постапи согласно член 12 (4) од Законот за инспекциски надзор односно предлог програма за инспекциски надзор во животната средина да се достави до Државен инспекторат за животна средина (рок за постапување – 1 месец).

- Да се постапи по член 14 од Законот за инспекциски надзор во животната средина односно годишниот план да го достави на мислење до МЖСПП и по член 15 од Законот за инспекциски надзор во животната средина да го достави до ДИЖС (рок за постапување – 1 месец).

- Општината да обезбеди соодветна опрема за вршење на инспекциски надзор согласно видот на надзорот, како и заштитна опрема за лична безбедност при вршење на инспекциски надзор, воедно и осигурување за инспекторите од ризици настанати при работа согласно член 19 од Законот за инспекциски надзор во животната средина согласно кој за вршење инспекциски надзор во животната средина, покрај општите услови за работа утврдени во прописите за работни и административни односи, на инспекторите треба да им се обезбедат и посебни услови за работа со кои ќе се гарантира соодветен степен на заштита. (рок за постапување – 6 месеци)

Република Северна Македонија
Министерство за животна средина
и просторно планирање



Republika e Maqedonisë së Veriut
Ministria e Mjedisit Jetësor
dhe Planifikimit Hapësinor

СЕКТОР ЗА СОРАБОТКА СО ЛОКАЛНА САМОУПРАВА И УПРАВНО-НАДЗОРНИ РАБОТИ

Дата.....

Арх.бр.....

Согласно член 43 од Законот за инспекциски надзор во животната средина општина Аеродром треба да постапи по горенаведените укажувања и по изминување на дадениот рок да го извести Министерството за животна средина и просторно планирање со писмен допис.

Скопје, 2023 година

Претседател на Комисија

Тања Пауновска

Членови на Комисијата:

Танја Кироска Донски

Lumni Jashari